

ભારદારી વાહનચાલકો પર રહેમ નજર રાખવી ભારે પડી : અડાસથી નટવરનગર મામેરુ લઈને જઈ રહેલા પરિવારને સાંકરદા નજીક કાળનો ભેટો થયો

# આઈસર-ટેન્કર વચ્ચે અકસ્માત : 5 મોત, 28ને ઈજા

એમ્બ્યુલન્સની ચિચિયારીઓથી સાંકરદાથી વડોદરા સુધીનો માર્ગ ગુંજી ઊઠ્યો

ઈજાગ્રસ્તોને સયાજી હોસ્પિટલમાં સારવાર અર્થે ખસેડાયા

(પ્રતિનિધિ) વડોદરા, તા. ૨૬ સરેરાશ દરરોજ ભારદારી વાહનચાલકોના કારણે એક વ્યક્તિ ગંભીર રીતે ઈજાગ્રસ્ત થતો અથવા તો મોત જોવા મળતું હતું તે છતાં પણ ટ્રાફિક વિભાગ દ્વારા સતત ભારદારી વાહનચાલકો પર રહેમ નજર રાખવામાં આવતી હતી. પરંતુ આજે સવારે દસ વાગ્યાની આસપાસ એક ગોઝારો અકસ્માત સર્જતાં સમગ્ર જિલ્લામાં ખડબડાટ જોવા મળ્યો હતો. ભાદરવાથી સાંકરદા તરફ જવાના રસ્તે આઈસર અને ટેન્કર વચ્ચે અકસ્માત સર્જતાં એક જ પરિવારના 28 લોકો ગંભીર રીતે ઈજાગ્રસ્ત થયા હતા. જે પૈકી એકનું ઘટના સ્થળે મોત નીપજ્યું હતું જ્યારે અન્ય ચારનું સારવાર દરમ્યાન સયાજી હોસ્પિટલમાં અવસાન થયું હતું. જોકે આ ઘટનાને પગલે ભાદરવા પોલીસ પણ દોડતી થઈ હતી અને ઘટના સ્થળે ટ્રાફિક જામની સમસ્યા દુર કરી હતી અને ભાદરવા ગોઝારા અકસ્માતની તપાસ હાથ ધરવા માટે અને ફરાર ટેન્કર ચાલકને ઝડપી પાડવા માટેની કાર્યવાહી પણ હાથ ધરી હતી.



સરકાર દ્વારા કરોડો રૂપિયાની સહાય પણ સુવિધાના નામે મીડું

સરકાર દ્વારા સયાજી હોસ્પિટલમાં કરોડો રૂપિયાની સહાય અપાય છે સાથે જ અનેક ભૂતપૂર્વ વિદ્યાર્થીઓ દ્વારા પણ ડોનેશન અપાતું હોય છે તે છતાં પણ સુવિધાના નામે મીડું જોવા મળ્યું હતું. તાત્કાલિક વિભાગમાં એક્સરે અને સોનોગ્રાફી માટે માત્ર એક જ મશીન હોવાથી એક સાથે મોટી સંખ્યામાં દર્દીઓ આજે આવવા લાંબી લાઈનો જોવા મળી હતી. જેમાં નાના ભૂલકાઓ પણ લાઈનમાં સ્ટેચર પર સુતેલા જોવા મળ્યા હતા. જ્યારે સામાન્ય રીતે સારવાર મેળવી રહેલા લોકોને તો સાંજે આવવા માટેનું જણાવી દેવામાં આવ્યું હતું. તાત્કાલિક વિભાગમાં દાખલ એક મહિલાને છાતીમાં દુખાવો થતો હોવાથી ડોક્ટર દ્વારા એક્સરે કરવામાં માટેનું જણાવવામાં આવ્યું હતું પરંતુ આ ઘટનાને પગલે તેઓને તગડી મુકવામાં આવી હતા અને સાંજે આવવા માટેનું જણાવવામાં આવ્યું હતું.

## ઈર્ષ્યા કષાતા ઈજાગ્રસ્તો મૃતકોની યાદી

૧. રમીલાબેન દિલીપભાઈ (ઉવ.૩૦)
૨. કેસરબેન રણજીતસિંહ રાજ (ઉવ.૫૪)
૩. સારદાબેન ઇમ્રાનસિંહ રાજ (ઉવ.૬૫)
૪. સાકરબેન ડાયાભાઈ પરમાર (ઉવ.૬૦)
૫. ગીરીશભાઈ રાજ (ઉવ.૬૦)

## ઈજાગ્રસ્તોની યાદી

૧. તુષાબેન નરવતભાઈ પટ્ટીવાર (ઉવ.૨૫)
૨. પ્રવીણભાઈ પ્રકાશભાઈ દરબાર (ઉવ.૫૨)
૩. દિલીપ બલવંત રાજ (ઉવ.૪૮)
૪. મહેન્દ્ર ભગવાન રાજ (ઉવ. ૪૮ )
૫. સાંજબેન જનકજીભાઈ રાજ (ઉવ.૬૦)
૬. જનકબેન જનકસિંહ રાજ (ઉવ.૫૨)
૭. જનકબેન ભાવસિંગભાઈ રાજ (ઉવ.૫૦ )
૮. જુહીબેન પૂનાભાઈ ભોઈ(ઉવ.૨૮ )
૯. ઉમ્મીદબેન રાજ દરબાર (ઉવ.૬૦ )
૧૦. મૈત્રીબેન (ઉવ.૪)
૧૧. કિન્નાબેન જીતેન્દ્રભાઈ (ઉવ.૮)
૧૨. હંસાબેન વનરાજભાઈ મહિડા (ઉવ.૩૮)
૧૩. મધુબેન ભીખુભાઈ સોલંકી (ઉવ.૫૫)
૧૪. પૃથ્વીરાજ (ઉવ.૧૬)
૧૫. દશરથ રાજ (ઉવ.૪૦)
૧૬. સોજલ બેન મહેન્દ્રભાઈ રાજ (ઉવ.૩૦)
૧૭. વૈભવી ભોઈ (ઉવ.૩)
૧૮. સરોજબેન મનોજભાઈ મહિડા (ઉવ.૨૨)
૧૯. દીનાબેન નરવત સિંહ પટ્ટીવાર (ઉવ.૪૫)
૨૦. ચંપાબેન ભોઈ (ઉવ.૬૦)
૨૧. ધર્મિષ્ઠાબેન રાજ (ઉવ.૨૫ -૩૦ અંદાજિત)
૨૨. મંજુલાબેન રમેશભાઈ ભોઈ (ઉવ.૬૩)
૨૩. મહેન્દ્ર લક્ષ્મણ રાજ (ઉવ.૬૫)
૨૪. ગીતાબેન રાજ (ઉવ.૪૩)
૨૫. સુરજસિંહ વનરાજસિંહ રાજ (ઉવ.૧૮)
૨૬. નૈરાજબેન મહેન્દ્રસિંહ રાજ (ઉવ.૫૫)
૨૭. રિયા મહેન્દ્રસિંહ રાજ (ઉવ.૪)
૨૮. મહેશ્વરી મહેન્દ્ર રાજ (ઉવ.૧૬)

## ઈજાગ્રસ્તોની વહારે સ્ટાફ



## મામેરાનો ઉત્સાહ માતમમાં છવાયો

અડાસ ગામ ખાતે રહેતા ભાવસિંહ રાજની નાની દીકરી રામેશ્વરીને નટવર નગર ખાતે પરણાવી હતી. અનેકે મનનો પુત્રનું અવતરણ થયું હતું. અને તેની બાબરીનો પ્રસંગ રાખવામાં આવ્યો હતો. રામેશ્વરીના પિયરમાં મામેરુ લઈને જવાનો એટલો ઉત્સાહ હતો કે તેના પિતાએ પોતાના પરિવાર જ નહિ પરંતુ ગામના પણ આગેવાનોને આમંત્રણ આપ્યું હતું. અને બાબરીના પ્રસંગમાં 50 જેટલા વ્યક્તિઓને નિમંત્રણ આપી ધામધૂમથી મામેરું લઈ જવા જણાવ્યું હતું જો કે ધામધૂમથી મામેરું મળે તે પહેલાં જ રસ્તામાં કાળ ત્રાટક્યો અને મામેરાનો ઉત્સાહ માતમમાં ફેરવાઈ ગયો.

## ફોટોહોલિક ડો. હેલૈયાએ સમાચારમાં યમકવા માત્ર એક આંટો માર્યો

હોસ્પિટલના સત્તાધીશ એવા આરએમઓ ડો.હેલૈયા માત્ર સમાચારમાં આવવા માટે અને દેખાવ પુરતું નોંધ લેવા માટે તાત્કાલિક ડો.માં આવીને એક આંટો માર્યો હતો અને બાકી એમ.એલ.ઓ ઓફિસમાં બેસીને અન્ય ડોક્ટરો સામે રૂઆબ ખડતા જોવા મળ્યા હતા. જોકે તેમની નજરો સામે જ દર્દીઓને અસુવિધાઓ ઉભી થયેલી જોવા મળવા છતાં પણ તેને અવગણીને જતા જોવા મળ્યા હતા.

## જેની બાબરી હતી તેમના નાની પણ ગંભીર રીતે ઘવાયા



નટવરનગર ખાતે રામેશ્વરી અને તેઓનો પુત્ર વંશરાજ પોતાના નાના નાનીના રાહ જઈ રહ્યા હતા. અને ઉત્સાહ સાથે મામેરાનો વધામણાં લેવા માટે તડામાર તૈયારીઓમાં લાગ્યા હતા. પરંતુ તેઓ પહોંચે તે પહેલાં જ રસ્તામાં તેઓને અકસ્માત નડ્યો. આ અકસ્માતમાં રામેશ્વરીની માતા જનક ભાવસિંહ રાજ ગંભીર રીતે ઘવાયા હતા. નાનીના મનમાં અનેક દરખ હતા અને પોતાના નાનીની બાબરીનો હરખ સમાતો ન હતો પરંતુ તેઓને અકસ્માત નડતાં પ્રસંગમાં જવાના બદલે સારવાર માટે હોસ્પિટલ જવું પડ્યું હતું.

## આજે ભાજપાના ઉમેદવારને જીતાડવા માટે ગૃહમંત્રી અપીલ કરશે

# અમિત શાહના રોડ શોના રૂટ ઉપરથી દબાણો હટાવાયા

આજે સાંજે 7 કલાકે શ્રીમુક્તેશ્વર મહાદેવ મંદિર થી ખંડેરાવ માર્કેટ સુધી રોડ શો યોજાશે

(પ્રતિનિધિ) વડોદરા, તા. 26 ગુજરાતમાં ત્રીજા તબક્કાની ચૂંટણી માટેની મતદાન પ્રક્રિયા 7 મેના રોજ યોજવામાં આવશે. શુક્રવારે બીજા તબક્કાની મતદાન પ્રક્રિયા પૂર્ણ થતા હવે તમામ રાજકીય પક્ષો ગુજરાત તરફ ધ્યાન આપી રહ્યા છે. ત્યારે કેન્દ્રીય ગૃહ પ્રધાન અમિત શાહ આજે વડોદરા ખાતે ભવ્ય રોડ શો યોજશે. સાંજે 7 કલાકે શ્રીમુક્તેશ્વર મહાદેવ મંદિર ખાતેથી આ રોડ શોની શરૂઆત કરવામાં આવશે અને ખંડેરાવ માર્કેટ નજીક આ રોડ શો પૂર્ણ થશે. આ રૂટ ઉપર હજારો નાગરિકો તેઓનું સ્વાગત કરવા માટે જોડાશે તેવું આયોજન કરવામાં આવ્યું છે. તો પાલિકાની ઈમારતોમાંથી આ દ્વારા શુક્રવારે સવારે આ રૂટ ઉપરના દબાણો દૂર કરવાની કાર્યવાહી હાથ ધરવામાં આવી હતી.

## રોડ શોના રૂટ ઉપર પોલીસનું પેટ્રોલિંગ



## રોડ શો માટેની ખાસ જીપ મંગાવાઈ

કેન્દ્રીય ગૃહ મંત્રી અમિત શાહના રોડ શો માટે ખાસ જીપ મંગાવવામાં આવી છે. આ જીપમાં કેન્દ્રીય ગૃહ મંત્રી સાથે માત્ર ભાવપના ઉમેદવાર ડો. હેમંત જોષી જ ઉપસ્થિત રહેશે. આ ખાસ જીપનું શુક્રવારના રોજ ચોડીંગ કરવામાં આવ્યું હતું. ડો. ગોગ સ્કવોડ તેમજ સુરક્ષા જવાનો દ્વારા જીપની તપાસ કરવામાં આવી હતી.

## બાજવાના ગોડાઉનમાંથી મોટો જથ્થો મળ્યો હતો

# કેફી સિરપકાંડનો એક ફરાર આરોપી ઝડપાયો

આરોપી લક્ષ્મીપુરાના ઘરે આવ્યો હોય એસઓજીની ટીમે દબોરી કોઈ પોલીસને સોંપ્યો

(પ્રતિનિધિ) વડોદરા તા.26 બાજવા રેલ્વે સ્ટેશન પાસે ગોડાઉનમાંથી ઝડપાયેલા કોફીન નશાકારક કફ સીરપના મળી રૂ. 66.66 લાખના એનડીપીએસના ગુનામાં બે અઢિ મહિનાથી નાસતા ફરતા આરોપીને એસઓજી પોલીસેઆવ્યો હોવાની ખાતમી મળતા ત્યાં પહોંચી તેને દબોરી લીધો હતો. આરોપીને આગળની કાર્યવાહી માટે અમદાવાદના કોઈ પોલીસ સ્ટેશન સોંપવામાં આવ્યો છે. વડોદરા શહેરના લક્ષ્મીપુરા વિસ્તારમાં આવેલી કિન્ના રેસિડન્સીમાં રહેતો રાજેશ જયંતીલાલ પટેલે બાજવા રેલવે સ્ટેશન પાસે મહેશ્વરી ભુવનમાં ગોડાઉન ભાડે રાખ્યું હતું અને તેમાં કોફીન નામની નશાયુક્ત કફ સિરપનું અલગ અલગ જગ્યા પર વેચાણ કરે છે. તેવી ખાતમીના આધારે

એસઓજીની ટીમે 15 ફેબ્રુઆરીના રોજ રેડ કરીને ગોડાઉનમાંથી 66.66 લાખની કોફીન કફ સિરપનો મુદામાલ ઝડપી પાડ્યો હતો. જ્યારે નશાયુક્ત સિરપનો કાળોકારોબાર ચલાવનાર રાજેશ પટેલ નહી મળી આવતા તેને



વોન્ટેડ જાહેર કરાયો હતો. જેથી તેની સામે જવાહરનગર તથા અમદાવાદના કોઈ પોલીસ સ્ટેશનમાં એનડીપીએસનો ગુનો નોંધાયો હતો. પરંતુ છેલ્લા ઘણા મહિનાઓથી આરોપી નાસતો ફરતો એસઓજી પોલીસ તેને શોધી રહી હતી દરમિયાન ગુરુવાના રોજ આરોપી તેના લક્ષ્મીપુરા ખાતેના ઘરે આવ્યો હોવાની માહિતીના આધારે એસઓજીની તેને ઘરે રાજેશ પટેલને દબોરી લીધો હતો. આરોપી કોઈ પોલીસ સ્ટેશનમાં ગુનામાં પણ નાસતો ફરતો હોય વધુ કાર્યવાહી માટે કોઈ પોલીસ સ્ટેશનમાં સુપરત કરવામાં આવ્યો છે.

## શહેર-જિલ્લામાં તાપમાન 2 ડિગ્રી જેટલું તાપમાન નીચું ગયું

# શહેરમાં બુંદા બુંદી બાદ વાતાવરણમાં સહેજ ઠંડક પ્રસરી, બાદમાં બફારો

## વરસાદના કારણે ખેડૂતોના પાકને નુકસાનની ભીતિ

(પ્રતિનિધિ) વડોદરા, તા. 26 વડોદરા શહેર જિલ્લામાં શુક્રવારે સવારે અચાનક વાતાવરણમાં પલટો આવ્યો હતો, અને વરસાદી બુંદ બુંદી જોવા મળી હતી. વરસાદના અમી છાંટણાના પગલે તાપમાનમાં 2 ડિગ્રી જેટલો ઘટાડો જોવા મળ્યો હતો. જો કે બપોર બાદ અસહ્ય બફારાની અનુભૂતિ થઈ હતી. રાજ્યના હવામાન વિભાગ દ્વારા કમોસમી વરસાદની આગાહી કરવામાં આવી હતી. જેના પગલે શુક્રવારે સવારે વડોદરા શહેર - જિલ્લાના કેટલાક વિસ્તારમાં વરસાદી માહોલ જામ્યો હતો. અને છૂટા છવાયા વરસાદી ઝાપટા વરસ્યા હતા. વરસાદી માહોલ વચ્ચે શહેરના તાપમાનમાં 2 ડિગ્રીનો ઘટાડો પણ જોવા મળ્યો હતો. ગ્રામ્ય વિસ્તારમાં પણ ધીમે ધીમે વાતાવરણ અચાનક બદલાયું હતું અને વરસાદી



ઝાપટું પડ્યું હતું. કેટલાક લોકોએ વરસાદી માહોલ માણ્યો હતો. અને વાતાવરણમાં ઠંડક પ્રસરી હતી. જો કે બપોર બાદ અસહ્ય બફારાની અનુભૂતિ થઈ હતી. જિલ્લામાં મહત્તમ તાપમાન 38 ડિગ્રી નોંધાયું

## જાહેરમાં પતિ પત્ની વચ્ચે ઝપાઝપીના દ્રશ્યો સર્જતા હાથ વોલ્ટેજ ડ્રામા પ્રેમી સાથે ફિલ્મ જોવા ગયેલી પત્નીને પતિએ રંગે હાથ ઝડપી પાડી ફટકારી

ફરિયાદના આધારે પતિ સહિત ચાર લોકોની પોલીસે અટકાયત કરી

(પ્રતિનિધિ) વડોદરા તા.26 શહેરના ગોત્રી વિસ્તારમાં પ્રેમી સાથે પિક્ચર જોવા માટે આવેલી પત્નીને પતિએ રંગે હાથ ઝડપી પાડી જાહેરમાં ફટકારી હતી. પતિ પત્ની વચ્ચે સર્જાયેલી ઝપાઝપીએ હાઈ વોલ્ટેજ ડ્રામા મોલમાં સર્જ્યો હતો. આજે જિલ્લાના નડિયાદ ખાતે રહેલી 30 વર્ષીય યુવતીના લગ્ન 2019 માં વડોદરા ખાતે રહેતા યુવક સાથે થયા હતા. લગ્ન જીવન દરમિયાન દંપતીને સંતાનમાં એક બાળક છે. પરંતુ

મહિલાને તેના કોઈ સાસુના દીકરા સાથે આંખો મળી ગઈ હતી. જેથી બંને વચ્ચે ઘણા સમયથી પ્રેમ સંબંધ બંધાયા હતા. મહિલા નડિયાદ ખાતે રહેતા માતા પિતાને મળવા જવું છે તેમ તેના પતિને કહી પિયરમાં ગઈ હતી અને છેલ્લા ઘણા દિવસોથી મહિલા પિયર ખાતે રહેતી હતી. દરમિયાન 25 એપ્રિલને ગુરુવારના રોજ વડોદરામાં ઈએસઆઈ હોસ્પિટલ ખાતે બપોરના બતાવવા માટે આવી હતી પરંતુ ઓપીડી બંધ હોવાના કારણે તેણે બાજવા ખાતે રહેતા પોતાના પ્રેમીને મળવા માટે બોલાવ્યો હતો અને બંને જણા ગોત્રી વિસ્તારમાં આવેલા બંસલ મોલમાં ફિલ્મ જોવા માટે ગયા હતા. જેની જાણ મહિલાના પતિને થતા તેના ત્રણથી ચાર સંબંધી સાથે બંસલ મોલ પર પહોંચી ગયા હતા. જેવું પિક્ચર પૂર્ણ થયું હતું કે મહિલા પોતાના પ્રેમી અનિલ અંબાલાલ સાથે બહાર નીકળી કે તુરંત જ તેના પતિ સહિતના લોકોએ તેને રંગે હાથ પ્રેમી સાથે ઝડપી પાડી હતી. બંને વચ્ચે થયેલી બોલા ચાલીએ મોલમાં ભારે ડંગામા સાથે હાઈ વોલ્ટેજ ડ્રામા સર્જ્યો હતો. જેમાં પતિએ પત્ની અને પ્રેમીને ફટકાર્યો હતો. જેથી મહિલાને ગોત્રી પોલીસ સ્ટેશનમાં પતિ સહિતના 4 સામે ફરિયાદ નોંધાવતા પોલીસે ચાર લોકોની અટકાયત કરી આગળની કાર્યવાહી હાથ ધરી છે.

## તાંદલજાથી શંકાસ્પદ 45 કિલો માંસના જથ્થા સાથે 1 ઝડપાયો

રોકડ રકમ, માંસનો જથ્થો સહિત 30 હજારનો મુદામાલ કબજે કરી જે.પી. રોડ પોલીસને સોંપાયો

(પ્રતિનિધિ) વડોદરા તા.26 તાંદલજા વિસ્તારમાં એસઓજીની ટીમે રેડ કરીને 45 કિલો શંકાસ્પદ ગોમોંસનો જથ્થા સાથે એક શખ્સને ઝડપી પાડ્યો હતો. માંસના જથ્થાના સેમ્પલ લઈને ચકાસણી માટે લેબમાં મોકલી આપ્યા છે. આરોપી પાસેથી માંસનો જથ્થો અને રોકડ રકમ સહિત 30 હજારનો મુદામાલ કબજે કરી જે પી રોડ પોલીસને સોંપવામાં આવ્યો છે. તાજેતરમાં વડોદરા



સંવેદનશીલ વિસ્તાર ગણાતા ઈપવામાંથી 326 કિલો ગોમોંસના જથ્થા સાથે વેચાણ કરનાર તથા અને સપ્લાય કરનારને ઝડપી પાડી જેલ ભેગા કરવામાં આવ્યા હતા. દરમિયાન 25 એપ્રિલના રોજ પેટ્રોલિંગમાં ફરી રહેલી એસઓજીની ટીમ ખાતમી મળી હતી કે તાંદલજા રોડ પર જઈથી સબ સ્ટેશનની સામે

ફટપાથ પર ઈન્દિરા ઈસ્માઈલ કુરેશી (રહે.કાળી તલાવડી, મહિના મસ્જિદ સામે એકતાનગર તાંદલજા) શખ્સ ગોમોંસનું વેચાણ કરે છે. જેના આધારે એસઓજીની ટીમે ખાતમી મુજબના સ્થળ પર રેડ કરી હતી. જેમાં પોલીસને શંકાસ્પદ 45 કિલો ગોમોંસના માંસનો જથ્થો કબજે કરાયો હતો અને એફએસએલની ટીમ તથા પાલિકાના વેટેનરી ઓફિસરને બોલાવી માંસના જથ્થાને ચકાસણી માટે લેબમાં મોકલી આપ્યો છે. એસઓજીની ટીમ સ્થળ પરથી શંકાસ્પદ ગોમોંસ 11 હજાર, રોકડ રકમ સહિતનો 30 હજારનો મુદામાલ સાથે માંસ વેચનારને ઝડપી પાડી જે પી રોડ પોલીસ સ્ટેશનમાં સોંપવામાં આવ્યો છે.

**ભારતીય જનતા પાર્ટી**  
**વડોદરા લોકસભા**

**કેન્દ્રિય ગૃહમંત્રી**  
**શ્રી અમિતભાઈ શાહજી**  
**નો ભવ્ય રોડ-શો**

**આજે સાંજે 5.00 કલાકે**  
**શ્રીમુક્તેશ્વર મહાદેવ મંદિર, રાવપુરા થી માર્કેટ ચાર રસ્તા, અકોટા**